श्रीरासरहस्यम्‌ 


[ निबन्धकः--श्रीशारतकमल-न्याय-स्मृतितीर्थः ] 
(डो 
अथात्र श्रयते-- 
“रमन्ते योगिनोऽनन्ते नित्यानन्दे चिदात्मनि । 
इति रामपदेनासो परं त्रह्माभिधोयते ॥” 
श्रीरामपूवेतापिन्युपनिषत्‌ ।६। 
“योगिन”-श्रित्तवृत्तिनिरोधकारिणः, = “अनन्ते” (१) “नित्ये” (२) 
“आनन्दे” (३) “चित”स्वरूपे (४) “आत्मनि” (५) “रमन्ते” स्वरूपेणः 
अवतिष्ठन्ते यत इति हेतो रामपदेन “परं ब्रह्म” एव “अभिधीयत” इत्यर्थः । 
एवश्च श्रीरामः “अनन्तः” (१) “नित्यः” (२) “आनन्दः” (३) “चित- 
स्वरूपः” (४) “आत्मा” (५) “परञ्च ब्रह्म (६) इति तत्त्वं पर्यवसितम्‌ । 
(२1) 
अनन्तत्वमृचा व्याख्यातं यथा-- 
सहस्रशीपा पुरुषः सहस्राक्षः सहसपात्‌ \ 
स भूमि विश्वतो ठृत्वा्यतिषठदशाई' सम हाक 


क्रग्वेदीयपुरुषसूक्तप्रथममन्त्रः ।: 
अत्र सहख्नशब्दः अनन्तत्वोपलक्षकः, तथाच पुरुषस्य शिरआदीनि 
सर्वाणि अनन्तानि वेदितव्यानि : एतेन पुरुषस्य नामरूपमहिमादीनि 


% “सर्वतः स्प्रष्टा” (१) “सर्वतः स्प्रक्त्वा” (२) इत्यादिपाठान्तरं 
निपुणैः प्रणिधातव्यम्‌, वेदमेदेन मन्वाणां पाठान्तरकारणमपि समाधानीयम्‌ । 

रे ०८ संस्कृत-साहिख-परिषत [ अष्टादशाब्दस्य 


अनन्तानि भावनीयानि इत्युपदिष्टः भवति ; ताइशभावनया साधकस्य तत्‌“ 
'स्वरूपप्राप्रिभवत्येव, 
“स यो ह वै तत परमं व्रह्म वेद ब्रह्म॑ व भवति” 
॥ अथ्र्ववेदीयमुण्डको पनिपत्‌ ।३1२।६। 
इत्यादिथरुतेः । “पुरुष” शब्देनापि--“अनन्तत्वं” व्याख्यातं वेदितव्यम्‌ 
“स वा अयं पुरुषः सर्वासु पूर्षु पुरिशयः, 

| नैनेन कि<्चनानावृतं नैनेन किः्चनासंव्ृतम्‌” 
खुछयजुवेदीयब्रृहदारण्यकोपनिषत ।२।५ १८ 

इत्यादिश्रते: । तथाच सान्तस्य सर्वासु पूर्षु अवस्थानासम्भवादनन्तत्वं 


सुव्यक्तमेव । “विश्वतो वृत्वा” इ्यनेनाप्यनन्तत्वं व्याख्यालम्‌, सान्तस्य बिश्व- 
'वरणासभ्भवादिति प्रणिधातन्यम्‌। “सर्वतः स्पृष्ट्रा” इत्येतस्मिन्‌ पाठे- 
इप्यनन्तत्वम्‌, सान्तस्य सर्वस्पर्शाभावात । 
उपनिपद्विश्व--अनन्तत्वमेव व्याख्यातम्‌ , यथा-- 
(१) “इदं महद्‌भूतमनन्तमपारम्‌”- इत्यादि । 
(२) “सत्यं ज्ञानमनन्तं त्रह्म?--इत्यादि । 
(३) “सर्वक्रामः सर्वेरसः सर्वगन्धः सर्वकर्मा”- इत्यादि । 
छान्दोग्योपनिपत्‌ 
अत्र सर्वशब्देन अनन्तत्वं व्याख्यातमिति प्रणिधातव्यम्‌। अपि च 
श्रयते 
(४) यथा सुदीप्तात पावक्रादू विस्फुलिङ्गाः 
सहस्रशः प्रभवन्ते सरूपाः । 
तथाऽ्षराटू विविधाः सोम्य | भावाः 
प्रजायन्ते यत्र चेवापियन्ति ॥ इत्यादि 
अथवंवेदीयमुण्डको पनिषत्‌ ।२।१।१। 
अत्र कार्याणां भावानामनन्तत्वात कारणस्याक्ष रस्यानन्तत्वरमनुमेयम्‌ । 
-विविधत्त्रं नानाप्रकारत्वमनन्तत्वमिति फलिताथः। तथा च एतत्‌ सर्व 

१२श-संख्या ] श्रारामरहस्यम्‌ ३५६ 


श्रीराम एवेति प्रक्रते विभावनीयम्‌ । तदेवं मन्त्रत्राह्मणयोरेक्येन श्रीराम- 
स्यानन्तत्वं व्याख्यातमित्यवधेयम्‌ ॥ॐ 

“नित्ये~-उतपत्तिध्बंसरहिते त्रिक्रालाबाधिते, पड्भावविकारातीत 
इत्यर्थः । भावविकारानाह महषिर्वार्ष्यायणिर्यथा “जायते” (१) “अस्ति” 
(२) “बद्धते” (३) “विपरिणमते? (४) “अपक्षीयते” (५)*'नश्यति” (६) 
इति । 


% अलेदमवधातव्यम्‌- न क्षरती”ति व्युत्‌पादनादक्तरशब्देन रह्म ~ 
वोच्यते, त्च प्रणववाच्यम्‌ ; तथाच श्रयते 
(१) “सवें वेदा यतपदमामनन्ति 
तपांसि सर्वाणि च यद्‌ वदन्ति । 
यदिच्छन्तो ब्रह्मचर्यं चरन्ति 
तत्ते पदं स ग्रहेण ब्रवीम्यो मित्येतत्‌ ।!” 
क्रष्णायजुवेंदीयक्रठोपनिषत्‌ ।१।२।१५। 
(२) “तस्मै स दोवाच--एतद्‌ वै सत्यकाम ! परञ्चापरश्च ब्रह्म 


यदोक्कारः 
अथर्ववेदीयप्रश्चोपनिषत्‌ ।५।२। 
(२) “एतडेचवाच्षरं व्रह्म एतदेवाच्ञरं परम्‌ । 
एतद्धेथवाक्षरं ज्ञात्वा यो यदिच्छति तस्य तत्‌ ॥?” 
कठोपनिषत्‌ ।१।२।१६। 
स्मर्यते च 


(३) “३ तत्‌ सदिति निदेशो व्रह्मणस्रिविधः स्मृतः?” 
श्रौमद्भगवदूगीता ।१७।२३। 
(२) “तस्य वाचकः प्रणवः” । 
पातज्ञलदर्शने समाधिपादे २८ सूत्रम्‌ 
प्रकृते तु एतदत्तरं श्रीराम एवेति विभावनीयम्‌ ॥ 

३८० संस्क्रत-सा हित्य-परिषत्‌ [ अष्टादशाब्दस्य 


निरुक्ते उपोद्घातप्रकरणे भावविकारनिरूपण द्रष्टव्यम्‌ । 
तथाच श्रयते 
“न जायते म्रियते वा विपश्चि- 
न्नायं कुतश्चिन्न बभूव कश्चित्‌ । 
अजो नित्यः शाश्वतोऽयं पुराणो 
न हन्यते हन्यमाने शरीरे ॥” इत्यादि 
कृष्णयजुवेदीयकठोपनिषत्‌ ।१।२।१८। 
स्मयंते च 
“न जायते म्रियते वा कदाचि- 
न्नायं भूत्वा भविता वा न भूयः । 
अजो नित्यः शाश्वतोऽयं पुराणो 
न हन्यते हन्यमाने शारीरे ।।” 
श्रीमदभगवद्गीता ।२।२०। 
तथाच कालातीते इति फलित । तदेतत्‌ कालातीतं नित्यं वस्तु स्मरति 
महर्षि: पतञ्जलिः 
“स पूर्वेषामपि गुरुः कालेनानवच्छेदात्‌ ।” 
योगदशैनम्‌ , समाधिपादे--२७ सूत्रम्‌ । 
(स" नित्यं वस्तु परमेश्वरः, “पूर्वषा”मपि गुरूणां ब्रह्मादीनामपि गुरुः 
वेदशास्राद्य,पदेष्टा इत्यर्थः । अत्रेयं श्रुतिमू लम 
थ्यो ब्रह्माणं विदधाति पूर्वम्‌ 
यो वै वेदांश्च प्रहिणोति तस्मै”- इत्यादि 
श्वेताश्वतरोपनिषत्‌ ।६।२८। 


| ्ूचाऽभ्युक्त्चे तत-- 
| “दयं यं कामये तं तमुम्र कृणोमि 
| || तं ब्रह्माणं तमाषि तं सुमेधाम्‌”--इति 
fi कगबेदीयदेवीसुक्तपश्वममन्त्रः । शगवेदसंहिता--५।७।१११: 
i 


०८-०0. Gurukul Kangri University Haridwar Collection. Digitized by 53 Foundation USA 


hs त-2, 


3२श-संख्या ] श्रीरामरहस्यम्‌ ३०१ 


स्मरति च महर्षिव्यासः-- 
“तेने ब्रह्म हृदा य आदिकवये”--इत्यादि । 
श्रीमद्भागवते प्रथमः्छोकांशः 
तथाच-- 

“छु शकर्मबिपाकाशयैरपराम्रष्टः पुरुषविशेष ईश्वर” एव नित्यं वस्तु, 
“तत्र निरतिशयं सर्वज्ञत्ववोजम्‌” इत्यादि * सत्रं श्रीराम एव विभावनीय- 
मिति प्रङ्कतम्‌। 

आनन्दे इति-“आनन्दं ब्रह्मेति व्यजाना”दिति श्रृतिः | तथाच 
“दुहत्त्वाद्‌ द्व हणत्वादू वा त्रह्मंव आत्मा इत्यभिधोयते? इति ब्रह्मशब्दस्य 
व्डुतपादितत्वादू ब्रह्मपदार्थो बृहन--परममहान्‌ सर्वगतो देहादीनां 
परिणमयिता आत्मस्वरूपश्च फलितः, तथाच आनन्दस्यापि ब्रह्मत्वादू 
आत्मस्वरूपश्चेति विभावनीयम्‌, स एव श्रीराम इति प्रक्रतम्‌। तथाच 
श्रीरामस्या5५नन्दस्वरूपत्वाच_ श्रीरामोऽपि बहन परममहान्‌ सर्बगतो 
देहादीनां परिणमयिता आत्मस्वरूपश्च इति रहस्यमुपासनीयम्‌ । 

अपि च श्रयते “आनन्दं ब्रह्मणो विद्वान्‌ न विभेति ङुतश्चन्‌”- 
इत्यादि ।" तथाहनि “ब्रह्मण आनन्द” मिति “राहोः शिरः”(१) 
“सबितुर्भर्गः? (२) इत्यादिवदभेदे षष्ठी, एवच त्रह्मामिन्नमानन्दम्‌, आनन्दा- 
भिन्न' वा त्रहा, “विद्वान? जानन “कुतश्चन? अपि कारणान्न “बिभेति? 


> योगदर्शने समाधिपादे ईश्वरलक्षणसूत्राणि द्रष्टव्यानि । गीतोपनिषदोः 
पाठान्तरकारणमपि भावनीयम्‌ । 

१ तैत्तिरीयके ब्रह्मानन्दवल्ली (१) वेदान्तदर्शने आनन्दमयाधिकरणम्‌ 
(२) वृहदारण्यकोपनिषदि ४1३१1३ २--३३ मन्तसन्दभौः (३) इत्येतानि सर्वाणि 
द्रष्टव्यानि ; तत्तच्छान्नद्शनेन हि व्रह्मण आनन्दरूपत्वं सुव्यक्तीभविष्यति । अपि 
चाल्न “ब्रह्म नानन्दरूपम्‌, किन्तु आनन्दवत??--इत्यादि द्वैतवादिनामनुभव- 
वैशिष्ट्य' प्रणिधातव्यम्‌ । 

३८२ संस्कृत-साहित्य-परिषत्‌ [ अष्टादशाब्दस्य 


इत्यर्थ: । एतेन आनन्दरूपस्य ब्रह्मणोऽभयत्वं व्याख्यातम्‌--“अभयं वे 
जनक | प्राप्तोऽसि” (ऋ) “ब्रह्माभयं वे, ब्रह्माभयं बै” (ख) इत्यादि श्रतेः । 
| व्याख्यातश्च आनन्दस्वरूपेण पुरुपेण स्वयमेव 
| “सकृदेव प्रपन्नाय तवास्मीति च याचते । 
अभयं सर्वभूतेभ्यो ददाम्येतद्‌ ब्रतं मम ॥” 
वाल्मीकिरामायणे लङ्काकाण्डे-१८।३३। 
अध्यात्मरामायणे लङ्काकाण्डे-३।१२ । 
“अभयं मे स्वरूपं शरणागतभक्ते भ्यः प्रकाशयामि’ इत्यभिप्रायः । 
"आनन्दं ब्रह्मणो विद्वान्‌ न विभेति “कदाचन’ › इति पाठान्तरं श्रयते, 
तथाच एतस्मिन पाठे “तादशत्रह्मविदः कस्मिन्नपि काले भयं न भवति; 
तस्याभयाभिन्नत्रह्मस्वरूपत्वात्‌ ।” 
[ अपि च श्रूयते 
| (१) “एषोऽस्य परम आनन्द एतस्येवा55नन्दस्यान्यानि भूतानि 
मात्रामुपजीवन्ति ।” इत्यादि 
ब्रहदारण्यकोपनिषत्‌। ४।३।३२ 
(२) “आनन्दाद्धेथव खल्विमानि भृतानि जायन्ते; 
आनन्देन जीवन्ति, आनन्दमभिसंविशन्ति” इत्यादि । 
सूत्रितः्चे तत --शारीरके भगवता वादरायणेन 
| “आनन्दमयो5भ्यासात”--इत्यादिमिः । 
वेदान्तदशनम्‌। १।१।१२-१६ सूत्राणि द्रष्टव्यानि । 
तदेतत्‌ सर्व तैत्तिरीयके त्रह्मानन्द्वल्या व्याख्यातमवगन्तव्यम्‌, पयैः 
' वसितः्च सव॑ श्रीराम इति प्रकृते विभावनीयम्‌। 
Hi “चित॒स्वरूपे”-इयादि। तदेतचिद्‌ बस्तु मातृरूपेण स्मृत्वा प्रणमन्ति 
| । (२) “चितिरूपेण या कृत्नमेतद्‌ व्याप्य स्थिता जगत । 
Fil नमस्तस्यै नमस्तस्ये नमस्तस्यै नमो नमः ॥ श्रीचण्डी ७८, ७६. 
| 0 | लिन द्रष्ब्यः । 

(१) “या देवी सर्वभूतेषु चेतनेत्यभिधोयते । 
नमस्तस्यै नमस्तस्यै नमस्तस्यै नमो नमः |?” 
चण्डी ५।१७-१८-१६ 
अपि च एतदेव चिद्वस्तु श्रुतिभिः पुरुपत्वेन (१) विश्वव्यापित्वेन (२) 
अन्तर्यामित्वेन (३) आत्मत्वेन (४) अमृतत्वेन च (५) व्याख्यातम्‌ । 
तथाच श्रतिः 
(१) “स वा अयं पुरुषः सर्वासु पूपं पुरिशयः 
नैनेन किच्चनानाद्वतं नैनेन किश्चनासंत्रतम्‌ । इत्यादि 
डृहदारण्यकोपनिषत ।२।५।१८ 
अत्र पुरुषत्वं विश्वव्यापित्त्रं सुव्यक्तमेव । अपि च श्रयते 

(२) यः प्रथिव्यां तिष्ठन प्रथिव्या अन्तरः, प्रथिवी यं न वेद, 
प्रथिवी यस्य शरीरम्‌, यः प्रथिवीमन्तरो यमयति, एष त आत्मा 
अन्तर्याम्यमृतः । 

(३) योडप्सु तिष्ठन्‌ अद्गथोऽन्तरः, आपो यं न विदुः, आपो यस्य 
शरीरं, योऽपोऽन्तरो यमयति, एप त आत्मा अन्तर्याम्यमृतः । 

(2) योऽसौ तिष्ठन्‌ अगे रन्तरः, अन्नियं न वेद, अन्निर्यस्य शरीरम्‌, 
योऽस्निमन्तरो यमयति, एप न आत्मा अन्तर्यास्यमृतः । 

(६) यो वायो तिष्ठन वायोरन्तरः, वायुयं न वेद, वायुर्यस्य शरीरम्‌, 
यो वायुमन्तरो यमयति एप त आत्मा अन्तर्याम्यम्रतः । 

(६) योऽन्तरिक्षे तिष्ठन अन्तरिक्षादन्तरो यमन्तरिक्षं न वेद, यस्य 
अन्तरिक्षं शरीरम्‌, योञ्न्तरिक्षमन्तरो यमयति, एष त आत्मा अन्तर्याम्य- 
मृत: । 

(७) यो दिवि तिष्ठन दिवरोऽन्तरः, यं द्योन वेद, यस्य द्योः शरीरम्‌, 
यो दिवमन्तरो यमयति एष त आत्मा अन्तर्यास्यमृतः । 

(८) य आदित्ये तिष्ठत आदित्यादन्तरः, यमादित्यो न वेद, यस्यादित्यः 
शरीरम्‌, य आदित्यमन्तरो यमयति एष त आत्मा अन्तर्यास्यमृतः । 

(६) यो दिक्षु भटगुम्यो5न्तरः, यं 3 न विदुर्यस्य दिशः 
शरीरम्‌, यो दिशीऽन्तरो यमयति एपं त आत्मा अन्तर्यास्यमृतः । 

(१०) यश्चन्द्रतारके तिष्ठन चन्द्रतारकादन्तरः, यं चन्द्रतारकं न वेद, 
यस्य चन्द्रतारकं शरीरम्‌, यश्चन्द्रतारकमन्तरो यमयति एप त आत्मा 
अन्तर्याम्यमृतः । 

(११) य आकाशे तिष्ठन्‌ आकाशादन्तरः, यमाकाशो न वेद, 
यस्याऽऽकाशः शारीरम्‌, य आकाशमन्तरो यमयति एप त आत्मा 
अन्तर्याम्थमृतः । 

(१२) यस्तमसि तिष्ठन्‌ तमसोऽन्तरः, यं तमो न वेष, यस्य तमः 
शारीरम, यस्तमोऽन्तरो यमयति, एप त आत्मा अन्तर्याम्यम्ृषचः । 

(१३) यस्तेजसि तिष्ठन्‌ तेञसोऽम्न्नरः, यं तेजो न वेद, यस्य तेजः 
शरीरम्‌, यस्तेझोन्तरो यमयति, एष त आत्मा अन्तर्याम्यमृतः । 

इत्यधिदेवतम्‌ । बरृहदारण्यकोपनिषल्‌ । ३।७।३-१४ । 

तथाच पतदेब चिद्र्वस्तु श्रीरामः सर्वासु देवतास्सन्तर्यामित्वेन विद्यते 
यतस्तत एव ताः सर्वा देवताः स्वाधिकारेपु चेष्टन्ते इति प्रकृते आवनीयम्‌ । 
अतश्च “आत्मजन्मानः” (१) "करमंजन्मानः” (२) इत्यादि सरहाप-यास्कदृष्ट- 
देवताळभ्रणमत्र सुसङ्गतमिति प्रणिधातन्यम्‌ ॥%£ (क्रमशः) 


दशाब्दस्य , 


* यथा, अथ किमथमोश्वराः . सन्तो देवता जायन्ते ? इति. “कमे- 
जन्मानः” कर्मफलसिद्धये, लोकस्य. . अरिनवायुसूयी जायन्ते, न हि एतेभ्य 
ऋते लोकस्य कर्मफलसिद्धिः स्यात्‌--विद्यमानमस्यैश्वयमैश्व्यवति न प्रख्याति- 
मियादीशितव्यमर्थमप्रतीत्य, तस्मादेश्रर्यख्यापनाय जायन्ते ।” 

“कर्म्मफलसिद्धैय लोकमनुजिश्क्षन्तः कुतः पुनर्जायन्ते 2 “आत्मजन्मानः” 


,_य्रो$सावेक आत्मा बहुधा स्तूयत इति--उपात्तसर्वमृत्तिः स्थितौ, उपरतसर्व- 


मूर्ति: प्रलये, भावाश्यः सन्मातः सर्गकाले. पोढात्मानं विभज्य जगद्भावं 


: विभत्ति--तस्माज्ञायन्ते इति.“'आत्मजन्मानः ।” 


बेदनिरुक्को दैवतकाण्डे, उद्धुतदेवतालक्षणभाष्यव्याख्यानं दरषटव्यम ` 

